

**சாராம்சம்:** இனிய குழந்தைகளே, தந்தையின் வழிகாட்டல்களைப் பின்பற்றுவதனால், நீங்கள் மேன்மையானவர்கள் ஆகுகிறீர்கள். இராவணனின் கட்டளைகளைப் பின்பற்றுவதனால், உங்கள் கௌரவம் அனைத்தும் மண்ணாகி விடும்

**கேள்வி:** தங்கள் இறை பிறப்புரிமையைக் கோருகின்ற வாரிசுக் குழந்தைகளின் அடையாளங்கள் எவை?

**பதில்:** வாரிசுக் குழந்தைகள்: 1) தந்தையை முழுமையாகப் பின்பற்றுகிறார்கள். 2) தங்களைச் சூத்திரர்களின் சகவாசத்திலிருந்து மிகவும் பாதுகாப்பாக வைத்திருக்கிறார்கள். ஒருபொழுதும் அவர்களின்; சகவாசத்தின் ஆதிக்கத்திற்குட்பட மாட்டார்கள், அத்துடன் தங்கள் சொந்த மனதின் கட்டளைகளைத் தந்தையின் வழிகாட்டல்களுடன் கலக்க மாட்டார்கள். 3) அவர்கள் தங்கள் உண்மையான அட்டவணையைத் தந்தையிடம் கூறுகிறார்கள். 4) ஒருவரையொருவர் எச்சரிக்கை செய்வதனால், அவர்கள் தொடர்ந்தும் முன்னேறுகிறார்கள். 5) அவர்கள் தந்தையின் கரத்தை விட்டுச் செல்வதைப் பற்றி ஒருபொழுதும் எண்ண மாட்டார்கள்.

**பாடல்:** தாயே, ஓ தாயே, நீங்களே அனைவருக்கும் பாக்கியத்தை அருள்பவர்.

ஓம்சாந்தி. குழந்தைகளாகிய நீங்கள் பாடலைக் கேட்டீர்கள். இதுவே காமதேனுவாகிய (விருப்பங்கள் அனைத்தையும் பூர்த்தி செய்யும் பசு) உலகத் தாயின் புகழாகும். இது ஜெகதாம்பாவின் புகழாகும். உண்மையில், ஒரு மறைமுகமான வழியில், அவரும் (மம்மா) ஒரு பிரம்மபுத்திரா ஆறு ஆவார். பாடப்பட்டுள்ளது: நீங்களே தாயும் தந்தையும், நாங்கள் உங்களுடைய குழந்தைகள். பிரம்மாவின் கமலவாயினுடாக, சிவபாபா குழந்தைகளைப் படைக்கிறார். ஆகவே அவர் (பிரம்மா) தாய் ஆவார். இவை மிகவும் ஆழமான விடயங்களாகும். சமயநூல்களில் இவ்விடயங்கள் குறிப்பிடப்படவில்லை. சமயநூல்கள் பக்தி மார்க்கத்துக்குரியவை என பாபா விளங்கப்படுத்தியுள்ளார். தந்தை இங்கமர்ந்திருந்து உங்களுக்குச் சமயநூல்கள் அனைத்தினதும் சாராம்சத்தை விளங்கப்படுத்துகிறார். அவர் கூதையைப் பேசுகிறார் என்பதல்ல. இல்லை, தந்தையே ஞானக்கடல். இவர் கூதையையும், பாகவதத்தையும் கற்றிருந்தாலும், சிவபாபாவைப்பிட்டு, அவர் அனைத்தையும் கற்றுள்ளார் என நீங்கள் கூற மாட்டீர்கள். இல்லை, அவர் ஞானம்-நிறைந்தவர் ஆவார். அவர் கூறுகிறார்: நானே இம்மனித உலக விருட்சத்தின் விதை. என்னிடம் உலகின் ஆரம்பம், மத்தி, இறுதியின் ஞானம் உள்ளது. தந்தை கூறுகிறார்: நான் இதனைப் பற்றிப் பிரம்மாவினுடாகப் பேசுகிறேன். பின்னர், அவர் பேசியுள்ள அனைத்தும் மறைந்து விடும். நீங்கள் இப்பொழுது எழுதியுள்ள உண்மையான கூதையும் உங்களுடன் இருக்க மாட்டாது. கூதை போன்றவை பக்தி மார்க்கத்தின் சமயநூல்கள், அவை மூண்டும் வெளிப்படும். அச்சமயநூல்கள் போன்றவற்றை வாசிப்பதனால், எவரும் சற்கதியைப் பெற மாட்டார்கள். முதலில் இந்நடிகர்கள் சராரங்களின்றி, முக்தி தாமத்தில் இருக்கிறார்கள் என்பதைக் குழந்தைகளாகிய நீங்கள் அறிவீர்கள். பின்னர் அவர்கள் இங்கு வந்து, சராரங்களை ஏற்றுக் கொண்டு, தங்கள் பாகங்களை நடிக்கிறார்கள். ஆத்மாக்களில் அந்த அழிவற்ற பாகங்கள் பதியப்பட்டுள்ளன. ஓர் உலகச் சக்கரமே உள்ளது, ஒரேயொருவரே அதனைப் படைப்பவர்; சுற்றுகின்ற ஒரேயொரு உலகச் சக்கரமே உள்ளது. இந்நாடகம் அநாதியாக முற்கூட்டியே நிச்சயிக்கப்பட்டது. சத்தியயுகத்தில், தேவர்களின் இராச்சியம் இருந்தது. நீங்கள் இப்பொழுது மூண்டும் ஒருமுறை அத்தேவர்கள் ஆகுகிறீர்கள். எல்லாவற்றுக்கும் முதலில், பரமாத்மாவாகிய பரமதந்தை பிரம்மாவின் வாயினுடாக பிராமணர்களின் உலகைப் படைத்தார். எல்லாவற்றுக்கும் முதலில், சங்கமத்தின் புதிய உலகம் உள்ளது. பழைய உலகமும், புதிய உலகமும் உள்ளது. பிராமணர்களே உச்சிக்குடுமிகள் ஆவார்கள். பாதங்களும், உச்சிக்குடுமியும் சங்கமம் எனக் கூறப்படுகின்றன. பிராமணர்களாகிய நீங்கள் தந்தையுடன் உலக ஆன்மீகச் சேவையைச் செய்கிறீர்கள். தந்தை ஆத்மாக்களுக்குச் சேவை செய்கிறார். நீங்களும் ஆத்மாக்களுக்குச் சேவை செய்கிறீர்கள், அதாவது, நீங்கள் அவர்களைத் தமோபிரதானிலிருந்து சதோபிரதான் ஆக்குகிறீர்கள். ஆகவே, தந்தையின் ஸ்ரீமத்தைப் பின்பற்றுவதனால், குழந்தைகளாகிய நீங்கள் மேன்மையானவர்கள் ஆகவேண்டும். நீங்கள் சூரிய வம்ச, தேவர்களாக இருந்தீர்கள் என்பதையும், பின்னர் நீங்கள் சந்திர வம்சமாகினீர்கள் என்பதையும், பின்னர் மாயை உங்களை உங்கள் கௌரவத்தை இழக்கச் செய்து, பூஜிக்கப்படத் தகுதிவாய்ந்தவர்களிலிருந்து உங்களைத் தூய்மையற்ற, பூஜிப்பவர்கள் ஆக்கினாள் என்பதையும் குழந்தைகளாகிய நீங்கள் அறிவீர்கள். ஸ்ரீமத்தைப் பின்பற்றுவதனால், மனிதர்கள் மேன்மையானவர்கள் ஆகுகிறார்கள், பின்னர், இராவணனின் கட்டளைகளைப் பின்பற்றுவதனால், உங்கள் கௌரவம் அனைத்தும் மண்ணாகி விடுகிறது. இப்பொழுது, சிவபாபாவின் வழிகாட்டல்களைப் பின்பற்றுவதனால், நீங்கள் புதிய உலகில் தேவர்கள் ஆகுவீர்கள். ஒவ்வொரு அடியிலும் ஸ்ரீமத்தைப் பின்பற்றுவீர்கள். காந்திஜியும் ஒரு புதிய பாரதத்தையும், ஒரு புதிய இராச்சியத்தையும் விரும்பினார். எவ்வாறாயினும், சத்தியயுகம் புதிய உலகம் என அழைக்கப்படுகிறது. இங்கு, நாளுக்கு நாள், தொடர்ந்தும் துன்பம் அதிகரிக்கின்றது. பாபா கூறுகிறார்: துன்பம் அதிகரிக்க வேண்டும். இதனாலேயே நான் வருகிறேன். நான் செய்த சத்தியத்துக்கேற்ப நான் வருகிறேன், நான் உங்களுக்கு மூண்டும் ஒருமுறை இலகு இராஜயோகத்தைக் கற்பிக்கிறேன். சமயநூல்கள் பின்னரே உருவாக்கப்பட்டன. அதே கூதை போன்றவை மூண்டும் உருவாக்கப்படும். இப்பொழுது, விநாசத்தின் சவால்களினால் அனைத்தும் அழிக்கப்படும். நீங்கள் இச்சக்கரத்தை அறிவீர்கள். குழந்தைகளாகிய நீங்கள் சென்று பாடசாலைகளில் விளங்கப்படுத்த வேண்டும். உங்கள் வரலாறும், புவியியலும் எல்லைக்குட்பட்டவை ஆகும். அது உலக வரலாறும், புவியியலும் என அழைக்கப்பட முடியாது.

குழந்தைகளுக்கு எல்லையற்ற வரலாறும், புவியியலும் கற்பிக்கப்பட வேண்டும், அதனால் பின்னர் அவர்களால் ஓர் உயர்ந்த அந்தஸ்தைக் கோர முடியும். எல்லைக்குட்பட்ட வரலாறு, புவியியலினூடாக, நூங்கள் ஓர் எல்லைக்குட்பட்ட அந்தஸ்தையே பெறுகிறார்கள். இது எல்லையற்றதாகும். இதில் மூவுலகங்களின் ஞானமும் உள்ளடக்கப்பட்டுள்ளது. ஆரம்பத்தில், அசுரரி உலகில் பல ஆத்மாக்கள் வசிக்கிறார்கள். இறுதியில், ஆத்மாக்கள் அனைவரும் கழிநங்கி வந்திருப்பார்கள். சூட்சுமலோகவாசிகளான, பிரம்மா, விஷ்ணு, சங்கரரின் பாகங்கள் இந்நேரத்திலேயே உள்ளன. ஆகவே, சத்தியயுகத்தில் இலக்ஷ்மி நாராயணனின் இராச்சியம் இருந்தது என்பதை அவர்கள் அறிவார்களா என உங்களால் அவர்களை வினவ முடியும். பின்னர் என்ன நிகழ்ந்தது? அது திரேதா யுகத்தின் இறுதிவரையில் ஓர் இலக்ஷ்மி நாராயணனின் இராச்சியமாக மாத்திரமே இருந்ததா? அவர்கள் எவ்வளவு காலத்துக்கு ஆட்சிசெய்தார்கள்? அவர்கள் எவ்வளவு பெரிய நிலப்பரப்பை ஆட்சி செய்தார்கள்? அவர்கள் இப்பொழுது ஆகாயத்தையும், பூமியையும் பிரித்து விட்டார்கள். அங்கே இவ்விடயங்கள் இருப்பதில்லை. அங்கே, பாரதத்தில் எல்லையற்ற இராச்சியம் உள்ளது. இது இப்பொழுது பல பாகங்களாகப் பிரிக்கப்பட்டு வருகிறது. அவர்கள் அனைவரும் ஒன்றிணைந்து, ஒன்றாகுவது சாத்தியமல்ல. தந்தை இப்பொழுது உங்களுக்கு எல்லையற்ற வரலாற்றையும், புவியியலையும் கூறுகிறார். 84 பிறவிச் சக்கரத்தில் உலக வரலாறும் புவியியலும் உள்ளடங்கப்பட்டுள்ளன. அத்துடன், நிச்சயமாகத் தூய்மையும் தேவைப்படுகிறது. இப்பொழுது தூய்மை இல்லை; அமைதியும் இல்லை, செழிப்பும் இல்லை. சந்நியாசிகளிடம் செல்வதனால், தங்களால் அமைதியைப் பெற முடியும் என மக்கள் எண்ணுகிறார்கள். தந்தை கூறுகிறார்: அமைதியே உங்கள் கழுத்து மாலை ஆகும். உண்மையில், ஆத்மாவாகிய, ஒருவரின் ஆதிதர்மம் அமைதியே ஆகும். ஆத்மாக்கள் எங்கே வசிக்கிறார்கள்? அவர்கள் சப்தத்திற்கு அப்பாற்பட்ட தாமத்தில் (நிர்வாணா) வசிக்கிறார்கள் எனக் கூறப்படுகிறது. ஆத்மாக்களின் ஆதிதர்மம் அமைதி ஆதலால், குருமார்கள் போன்றோரிடமிருந்து நூங்கள் என்ன அமைதியைப் பெறப் போகிறார்கள்? மாயையே உங்களை அமைதியற்றவர்கள் ஆக்குகிறார். ஸ்ரீமத்தைப் பின்பற்றுவதனால், நூங்கள் மாயையை வென்றவர்கள் ஆகும்பொழுது, உங்களால் சத்தியயுகத்தில் தூய்மை, அமைதி, சந்தோஷம் என்னும் உங்கள் ஆஸ்தியைப் பெற முடியும். அங்கே, தான் அமைதியற்றவர் எனவோ அல்லது தனக்கு அமைதி தேவை எனவோ எவரும் கூற மாட்டார்கள். பாரதத்தில் மாத்திரமே தூய்மை, அமைதி, சந்தோஷம் இருந்தது. நூங்கள் இப்பொழுது சூத்திரர்களிலிருந்து பிராமணர்களாக மாறியுள்ளீர்கள். இந்நேரத்தில், தாங்கள் எத்தர்மத்திற்கு உரியவர்கள் என்பதைப் பாரத மக்கள் அறியார்கள். யார் எங்கள் தர்மத்தை உருவாக்கியவர்? எப்பொழுது? ஆதி சனாதன தேவிதேவதா தர்மத்தைப் பற்றி எவரும் அறியார். ஆரியர்களும், ஆரியர்கள் அல்லாதவர்களும் உள்ளார்கள். தேவர்கள் இறைவர்களும், இறைவிகளும் எனக் கூறப்படுகிறார்கள், ஏனெனில் கடவுளே சுவர்க்கத்தை ஸ்தாபித்தார். எவ்வாறாயினும், அவர்கள் இன்னமும் தேவர்கள் என்றே அழைக்கப்படுகிறார்கள். பாரதத்தின் தர்மம் ஆதி சனாதன தேவிதேவதா தர்மம் ஆகும், இந்து சமயம் அல்ல. தந்தை உங்களுக்கு இவ்விடயங்கள் அனைத்தையும் விளங்கப்படுத்துகிறார். இது குழந்தைகளாகிய உங்களின் புத்தியில் வரிசைக்கிரமமாகவே பதிகிறது. அரிதாகவே, ஒரு வாரத்தில் ஒருமுறை மாத்திரமே சிவபாபாவை நினைவு செய்யும் பல குழந்தைகள் உள்ளார்கள். சரியான சகவாசம் இல்லாத காரணத்தினால், அவர்கள் அவரை நினைவு செய்ய மறந்து விடுகிறார்கள். இங்கே, தொடர்ந்தும் ஒருவரையொருவர் எச்சரிக்கை செய்கின்ற பிராமணர்களின் சகவாசமே உங்களுக்குத் தேவை ஆகும். உங்களுக்குச் சூத்திரர்களின் சகவாசம் இருந்தால், அது உங்களை நிச்சயமாக ஏதாவதொரு வழியில் பாதிக்கும். தந்தையிடமிருந்து உங்கள் முழு ஆஸ்தியையும் கோருவதற்கு நூங்கள் தந்தையைப் பின்பற்ற வேண்டும். உங்கள் வியாபாரத்தைச் செய்யும் பொழுது, பாபாவுக்கு உண்மையைக் கூறுங்கள்: பாபா, தொழிற்சாலைபிலும் வீடு போன்றவற்றிலும்; மற்றவர்களுடன் தொடர்பில் வரும்பொழுது, நான் இவ்வுளவே நினைவில் நிலைத்திருந்தேன். நூங்கள் பாபாவிற்கு உங்கள் நினைவு அட்டவணையை அனுப்ப வேண்டும், அதனால் நூங்கள் ஒரு சிறந்த முயற்சியாளர் என்பதை பாபாவினால் புரிந்துகொள்ள முடியும். இங்கே, சிலர் பாபாதாவுக்கு ஒரு கடித்தையேனும் எழுதுவதில்லை. சிலர் சதோபிரதான் முயற்சியைச் செய்கிறார்கள், சிலர் ரஜோ முயற்சியைச் செய்கிறார்கள், ஏனையோர் தமோ முயற்சியைச் செய்கிறார்கள் என்பதை பாபா புரிந்துகொள்கிறார். தமோ முயற்சியாளர்கள் சென்று, சூரிய வம்சத்தினர் ஆகுபவர்களுக்குச் சேவை செய்வார்கள். அவர்கள் செல்வந்தப் பிரஜைகளின் வேலையாட்களாகவும் ஆகுவார்கள். தந்தைக்குரியவர்களாகி, ஞானத்தைச் செவிமடுக்கும்பொழுது அதனால் வியப்படைந்து, அதனை ஏனையோருக்கும் கூறி, பின்னர் தந்தையை விட்டுவிலகிச் செல்பவர்களால் அதனை விடவும் ஒரு குறைந்த அந்தஸ்து பெறப்படுகிறது. அவர்களின் நிலைமை அனைத்திலும் மோசமானதாகும். நூங்கள் உங்கள் முழு ஆஸ்தியையும் கோர விரும்பினால், அப்பொழுது உங்கள் அட்டவணையை பாபாவுக்கு அனுப்புங்கள், அதனால் பாபாவினால் உங்கள் பெறுபேற்றைக் கொடுக்க முடியும். நூங்கள் முழு முயற்சியையும் செய்யாதுவிடின், மாயை உங்களை முழுமையாகவே விழுங்கி விடுவாள். இதனாலேயே பாபா கூறுகிறார்: சரியான சகவாசம் தேவை. உங்களுக்குச் சரியான சகவாசம் இருந்தால், நூங்கள் இறை குலத்திற்கு; குரியவர்கள் என்பதை நூங்கள் புரிந்துகொள்வீர்கள். தந்தை விளங்கப்படுத்துகிறார்: கணவனும் மனைவியும் ஒன்றாக வாழலாம். து பற்றினால், அனைத்தும் முடிவடைகிறது. பாபாவுக்குப் பல குழந்தைகள் உள்ளார்கள். பலர் வருவார்கள், பலர் மரணிப்பார்கள். ஒரு லௌகீக, அசுரப் பிறவியை விடவும் இறை பிறவி உயர்வானதாகும். இந்நாட்களில், மக்கள் தங்கள் லௌகீகப் பிறந்தநாட்களைக் கொண்டாடுகிறார்கள். அது இரத்துச் செய்யப்பட்டு, ஆன்மீகப் பிறந்தநாட்களை கொண்டாடப்பட வேண்டும், அதனால் அது உறுதியாகுகிறது. பாபா ஆலோசனை கூறுகிறார்: உங்கள் பழைய பிறந்தநாளைக் கொண்டாடுவதை இரத்துச் செய்து, உங்கள் புதிய பிறந்தநாளைக் கொண்டாடுங்கள். இந்நாட்களில், அவர்கள் தங்கள் திருமண நாளையும் கொண்டாடுகிறார்கள். அதுவும் இரத்துச் செய்யப்பட வேண்டும். சில மாற்றங்கள் ஏற்பட வேண்டும். நூண்ட காலம் தொலைந்து இப்பொழுது கண்டெடுக்கப்பட்ட குழந்தைகளாகிய உங்களுக்குத் தந்தை கூறுகிறார்: இது புதியதல்ல. நூங்கள் பல தடவைகள் உங்கள் இராச்சிய பாக்கியத்தை இழந்து, பின்னர்

அதனை மூண்டும் திரும்பவும் கோரியுள்ளீர்கள். நீங்கள் ஒவ்வொரு கல்பத்திலும் தந்தையிடம் ஒரு பிறவியை அர்ப்பணித்து, 21 பிறவிகளுக்குச் சந்தோஷத்தைப் பெறுகிறீர்கள். ஆகவே, நீங்கள் ஏன் தூய்மையாகக் கூடாது? பாபா, நான் உங்கள் ஸ்ரீமத்தைப் பின்பற்றுவேன். நீங்கள் அரைக்கல்பமாக அசுர கட்டளைகளைப் பின்பற்றி வந்தீர்கள், அதனால் இங்கே நீங்கள் மிகவும் எச்சரிக்கையாக இருக்க வேண்டும். ஆஸ்தி மிகவும் பெரிதாகும். கேட்கவும் வேண்டாம்! பாடசாலையில், மாணவர்கள் தங்கள் பரீட்சையில் சித்தியடையாதபொழுது, அவர்களின் முகங்கள் வெளிறுகின்றன. இங்கே, அதிகளவு தண்டனை அனுபவம் செய்யப்பட வேண்டும். பாபா உங்களுக்கு அதன் காட்சிகளைக் கொடுக்கிறார். நான், உங்களுக்குக் கற்பித்தேன், உங்களை ஸ்ரீமத்தைப் பின்பற்றுமாறு கூறினேன், நீங்கள் எனக்குக் கீழ்ப்படியவில்லை. நூறு மடங்கு தண்டனை சேகரித்துக் கொள்ளும்வகையில், நீங்கள் அத்தகையதொரு குற்றத்தைச் செய்தீர்கள், ஏனெனில் நீங்கள் தந்தையின் சேவையில் தடைகளை உருவாக்கினீர்கள். நீங்கள் தந்தையை அவதூறு செய்து விட்டீர்கள். ஸ்ரீமத்தைப் பின்பற்றுவார்கள் எப்பொழுதும் மிகவும் இனிமையானவர்களாக இருப்பார்கள். நீங்கள் ஒருவருடன் கோபம் அடைந்தால், நீங்கள் அசுர கட்டளைகளைப் பின்பற்றுகிறீர்கள் என்பதை புரிந்துகொள்ள முடியும். ஓர் ஒன்றுகூடலில் அனைவரின் முன்னிலையிலும் அவர்களைப் பற்றி எதையாவது கூறுவதனால், பாபா தங்கள் கௌரவத்தை இழக்கச் செய்கிறார் எனச் சிலர் எண்ணுகிறார்கள். ஓ! ஆனால் எல்லையற்ற தந்தை அனைவரையும் அவர்களுடைய கௌரவத்தை அதிகரிக்குமாறு செய்கிறார். பாபாவிற்குப் பற்பல குழந்தைகள் உள்ளார்கள். அவர் ஒவ்வொருவருக்கும் தனிப்பட்ட முறையில் விளங்கப்படுத்துவாரா? தந்தை அனைத்தையும் அனைவரின் முன்னிலையிலும் கூறுகிறார். தந்தையின் ஸ்ரீமத்தைப் பின்பற்றுவதால் மாத்திரமே, நீங்கள் அனைவரிலும் அதிமேன்மையானவர்கள் ஆகுவீர்கள். நீங்கள் உங்கள் சொந்தக் கட்டளைகளைப் பின்பற்றினால், வீழ்வீர்கள். வீழ்வதனால், இறுதியில் நீங்கள் மரணிப்பீர்கள். இங்கே, கவலைகளின் சிதையே உள்ளது. கவலைகள் பற்றிக் குறிப்பிடாத இடத்திற்குத் தந்தை உங்களை அழைத்துச் செல்கிறார். ஆகவே, நீங்கள் ஸ்ரீமத்தைப் பின்பற்ற வேண்டும். அப்பொழுது நீங்கள் விரும்பும்வகையில் உங்களால் ஆக முடியும். ஸ்ரீ இலக்ஷ்மியைத் திருமணம் செய்வதற்கு உங்களுக்குத் தைரியம் தேவையாகும். நீங்கள் எந்தளவிற்குத் தகுதிவாய்ந்தவர்கள் எனக் கண்ணாடியில் உங்கள் முகத்தைப் பாருங்கள். நீங்கள் வாழும்வரை தொடர்ந்தும் ஞானத்தைப் பெறுங்கள். நீங்கள் ஜெகதாம்பாவின் (உலகத் தாய்) குழந்தைகள் ஆவீர்கள். மம்மாவின் புகழ் குழந்தைகளாகிய உங்களின்; புகழும் ஆகும். ஜெகதாம்பா பிரதானமானவராக ஆகுகிறார். 16,108ன் மாலையும்; உள்ளது. அவர்கள் ஒரு யாகத்தை உருவாக்கும்பொழுது, நூறாபிரக்கணக்கான சாலிகிராமங்களையும், சிவனின் ஓர் ரூபத்தையும் உருவாக்குகிறார்கள். ஆகவே, நிச்சயமாக அவர்கள் அனைவரும் உதவியாளர்களாக இருந்தார்கள். நீங்கள் அனைவரும் ஆன்மீக யாத்திரை செல்பவர்கள். நீங்களே சங்கமயுகத்துப் பிராமணர்களாகிய, பிரம்மாவின் வாய்வழித்தோன்றல்கள்; பரமாத்மாவாகிய பரமதந்தை பிரம்மாவினுடாக, ஒரு புதிய படைப்பைப் படைக்கிறார். அவர் குழந்தைகளாகிய உங்களைத் தத்தெடுத்துள்ளார். நீங்கள் சூத்திர சமயத்திலிருந்து மாற்றப்பட்டு, பிரம்மாவின் வாய்வழித் தோன்றல்கள் ஆகுகிறீர்கள். மாயை கொடிய எதிரியாவாள். அவள் உங்களை யோகம் செய்ய அனுமதிப்பதில்லை. பாபா கூறுகிறார்: ஒருபொழுதும் யோகத்தில் விசேடமாக அமர்ந்திருக்குமாறு வினவப்படுவதில்லை. நீங்கள் யோகம் செய்வதற்கு விசேடமாக ஓரிடத்தில் அமர்ந்திருக்கும் பழக்கத்தைப் பதித்துக் கொண்டால், நடந்தும் உலாவித் திரியும்பொழுதும் உங்களால் யோகம் செய்ய இயலாதிருக்கும். அப்பொழுது நீங்கள் கூறுவீர்கள்: நான் சென்று தீதியுடன் யோகம் செய்ய அமர்வேன். தந்தை கூறுகிறார்: நடந்தும் உலாவியும் திரியும்பொழுது, தந்தையையும், ஆஸ்தியையும் நினைவு செய்யுங்கள்; அவ்வளவுதான்! கீதையைக் கூறும் மக்களால் இதனைக் கூற முடியாது. தந்தை மாத்திரமே கூறுகிறார்: சதா என்னை மாத்திரம் நினைவு செய்யுங்கள்! நீங்கள் சுவர்க்கத்தின் காட்சிகளைக் கண்டிருக்கிறீர்கள். பாபா இப்பொழுது உங்களை அதிகளவு செய்ய வைப்பதில்லை. இல்லாவிடின், இங்கே உங்களிடம் மந்திர வித்தை உள்ளது எனப் புதியவர்கள் எண்ணுவார்கள். பாடல் மம்மாவின் புகழைப் பற்றியதாக இருந்தது. இவரும் (பிரம்மா) ஒரு மம்மா (தாய்) ஆவார். எவ்வாறாயினும், தாய்மார்களைப் பராமரிப்பதற்கே ஜெகதாம்பாள் நியமிக்கப்பட்டுள்ளார். அது நடகத்தில் நிச்சயிக்கப்பட்டுள்ளது. அவரே (மம்மா) அனைவரிலும் திறமைசாலி ஆவார். அவர் நடத்தும் முரளி மிகவும் இனிமையானதும், போஷாக்கானதும் ஆகும். இப்பொழுது இளவரசரான ஸ்ரீ கிருஷ்ணர் ஒரு யாசிப்பவர் ஆகிவிட்டார் என்பதைக் குழந்தைகளாகிய நீங்கள் அறிவீர்கள். (ஸ்ரீ கிருஷ்ணரின் படத்தைப் பார்க்கிறார்.) எனக்குக் கூறுங்கள், நீங்கள் சுவர்க்கத்தின் இளவரசராக ஆகும்வகையில், நீங்கள் செய்த செயல்கள் எவை? நீங்கள் உங்கள் முன்னைய பிறவியில் நிச்சயமாக இராஜயோகத்தைக் கற்றிருக்க வேண்டும். நிச்சயமாக, தந்தையே சுவர்க்கத்தைப் படைப்பவர், ஆதலால் அவர் உங்களுக்குக் கற்பித்திருக்க வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணக்கான சாரம்சம்:

1. தந்தையின் சேவையில் ஒரு தடையாக ஆகாதீர்கள். ஸ்ரீமத்தைப் பின்பற்றி, மிக மிக இனிமையானவர்கள் ஆகுவீர்கள். எவருடனும் கோபம் கொள்ளாதீர்கள்.
2. உங்களை மாயையிலிருந்து பாதுகாத்துக் கொள்வதற்கு, நீங்கள் வைத்திருக்கும் சகவாசத்தையிட்டு, மிகவும் அவதானமாக இருங்கள். சூத்திரர்களின் சகவாசத்தை வைத்திருக்க வேண்டாம். பாபாவிடம் உங்கள் உண்மையான கணக்கைக் கொடுங்கள். உங்கள் லௌகீகப் பிறந்தநாளை அன்றி, ஆன்மீகப் பிறந்த நாளையே கொண்டாடுங்கள்.

**ஆசர்வாதம்:** ஆசர்வாதங்கள் எனும் ரொக்கட்டினால் (சமூகநல) தடைகள் உட்புகாது அதிவேகமாகப் பறந்திடுவீர்களாக.

தந்தையினதும் தாயினதும் மற்றும் ஏனைய அனைவரினதும் உறவு முறைகளுக்குள் வரும்போது

ஆசுவாதங்களின் பொக்கி~த்தினால் உங்களை நிரப்பிக் கொண்டால் நீங்கள் ஒருபோதும் உங்களின் முயற்சிகளில் கடினமாக உழைக்க வேண்டியதில்லை. விஞ்ஞானத்தில் ரொக்கட்டே அதிவேகமானதாக இருப்பதைப் போன்று, சங்கமயுகத்தில், அனைவரதும் ஆசுவாதம் என்ற ஊடகம் அல்லது அதிமேன்மையான ரொக்கட்டினாலேயே அதிவேகமாகப் பறக்க முடியும். அப்பொழுது உங்களை தடைகள் நெருங்க மாட்டாது. இந்த ஆசுவாதங்களினால் நீங்கள் தடைகள் உட்காதவர் ஆகுவதுடன் நீங்கள் யுத்தம் புரிய வேண்டிய அவசியம் இல்லை.

**சுலோகம்:** ஏனையோருக்கான கருணை உணர்வுகளினால் நிறைந்திருப்பதே, மகத்துவத்தின் அடிப்படையாகும்.

---ஓம் சாந்தி---

----- ஓம் சாந்தி -----